

ජාතක පොතෙන් ප්‍රතීත වන මනෝරෝග විකිත්සක ක්‍රම පිළිබඳ විමර්ශනාත්මක අධ්‍යයනයක් (තෝරා ගත් මාතෘකා කිහිපයක් ඇසුරෙනි)
ජයකොඩි, ජේ. ඒ. එස්. එස්. ¹
විමලනිස්ස හිමි, වහරක. ²

පාලි ජාතක අට්ඨකථා ඇසුරින් කරුණැගල යුගයේ දී රචිත සිංහල ජාතක පොතේ ඇතුළත් ජාතක කතා කිහිපයක් ඇසුරින් මනෝරෝග සහ මනෝරෝග විකිත්සාව පිළිබඳ බෞද්ධ ඉගැන්වීම් විමර්ශනය කිරීම මෙහි අරමුණයි. මිනිසාට වැළඳෙන රෝග දෙයාකාරයකි. එනම් කායික හා මානසික රෝග වශයෙනි. කායික රෝග ඖෂධ මගින් ද මානසික රෝග උපදේශනය මගින් ද සුවපත් කර ගත හැකි බව පිළිගැනීමයි. බුදුසමය මනස මුල් කරගත් දර්ශනයක් හෙයින් සමාජ ගැටලු සියල්ලට ම මූල මානසික ගැටලු බව එම දහම මගින් පැහැදිලි කෙරේ. ඒවාට ප්‍රතිකාර කිරීම පිළිබඳ විකිත්සක ක්‍රමවේදයක් අන්තර්ගත වන ජාතක කතා ඇසුරින් බෞද්ධ මනෝරෝග විකිත්සනය පිළිබඳ විමර්ශනයකට අවකාශ පවතී. ඒ පිළිබඳ විධිමත් අධ්‍යනයක් සිදු කිරීම මෙම පර්යේෂණයේ අරමුණයි. මෙම පර්යේෂණයේ ගැටලුව වන්නේ ජාතක පොත මගින් මනෝවිකිත්සාවක් සිදුවේ ද යන්නයි. මෙහි පර්යේෂණ ක්‍රමවේදය වන්නේ ප්‍රාථමික හා ද්විතීයික මූලාශ්‍රය ආශ්‍රයෙන් පර්යේෂණය සිදු කිරීමයි. එහි දී ප්‍රාථමික මූලාශ්‍රය ලෙස තෝරා ගත් ජාතක කතා කිහිපයකුත්, ද්විතීයික මූලාශ්‍රය ලෙස මේ පිළිබඳ රචනා වී ඇති විවාර ග්‍රන්ථත් භාවිත කෙරේ. මෙම පර්යේෂණයේ ප්‍රතිඵලය අනුව ජාතක පොතේ ඇතුළත් කතා මගින් මනෝරෝග පිළිබඳ කරුණු සාකච්ඡා වන බව හඳුනා ගත හැකි විය. මෙම පර්යේෂණයේ නිගමනය වන්නේ ජාතක පොත මනෝරෝග විකිත්සක ක්‍රමවේද පිළිබඳ කරුණු ඇතුළත් කෘතියක් ලෙස හඳුනා ගත හැකි බවයි.

ප්‍රමුඛ පද: ජාතක පොත, මනෝරෝග විකිත්සාව, මනෝරෝග, බුදුදහම, උපදේශනය

1 ශාස්ත්‍රවේදී (සාමන්‍ය) තෙවන වසර, සිංහල අධ්‍යයනාංශය.
2 ශාස්ත්‍රවේදී (සාමන්‍ය) තෙවන වසර, සිංහල අධ්‍යයනාංශය.